

TRIBUNAL INDUSTRIJALI

DEC IZJONI NRU. 1809

KAZ 2384

Fil-Kwistjoni tax-Xoghol

bejn

Arthur Walker

u

Foster Clark Products Ltd. (C 803)

dwar tkeccija mill-impieg
allegata li hi ngusta.

Data : 24 ta' Settembru 2007.

Chairman : Is-Sur George Borg Cardona

Dan il-kaz gie riferit lit-Tribunal Industrijali permezz ta' nota prezentata fir-Registru tal-Qorti Superjuri fis-17 ta' Lulju 2006.

It-Tribunal zamm seba' seduti.

Arthur Walker, aktar il-quddiem jissejjah l-"appellant", kien assistit mill-Avukat Andrew Borg Cardona u Foster Clark Products Ltd., aktar il-quddiem tissejjah il-"Kumpanija", kienet rapprezentata minn Claude Frendo u Stephen Vella assistiti mill-Avukat Matthew Brincat.

Fl-Istqarrija tal-Kaz l-appellant qal li gie mkecci ngustament mill-Kumpanija li allegat li ma kienx genwinament isofri minn korriment li sehħ fuq il-post tax-xoghol. It-tkeccija saret minghajr gustifikazzjoni u sehħet waqt perijodu ta' *injury leave* bi ksur tal-ligi.

Il-Kumpanija qalet li it-tkeccija kienet gustifikata ghaliex minkejja li l-appellant kien imwissi diversi drabi biex jagħmel dak mistenni minnu baqa' ma jwettaqx xogholu b' mod sodisfacenti. Barra minn hekk kien negligenti, uza kliem dispregjattiv dwar kollegi u ma obdiex proceduri tal-Kumpanija. Fuq kollox allega li kien korra fuq ix-xoghol izda wara investigazzjonijiet li għamlet il-Kumpanija gie stabbilit li dan ma kienx veru.

Apparti nuqqasijiet ta' l-appellant li allegat il-Kumpanija, l-ahhar haga li wasslitha biex titterminalu l-impieg kienet l-incident fejn qal li wegga' fuq il-post tax-xoghol. Hu qal li fis-17 ta' Mejju 2006 kien mar fil-kamra tal-banju fl-ufficcji tal-Kumpanija u zelaq fuq roqgħa ilma li thalliet b'negligenza u mhabba f'hekk wegga' daru sew, ttiehed l-isptar b'ambulanza u baqa' barra mix-xoghol.

It-Tribunal deherlu li kellu jikkonsidra jekk kienx hemm gustifikazzjoni għal tkeccija fuq zewg ragunijiet principali : jekk l-appellant kienx qed iwettaq dmirijietu b' mod xieraq u jekk jirrezultax li fil-fatt kien hemm cirkostanzi ta' korriment fuq il-post tax-xoghol.

Minn investigazzjonijiet li għamlet il-Kumpanija rrizultaw cirkostanzi li qajmu dubji dwar l-allegat incident. Dawn kienu :

- ma kien hemm ebda marka ta' xi zarbun fuq l-art li tindika xi zelqa ;
- għalkemm gieli jkun hemm xi ilma li jiskula mis-*showers* qatt ma jkun fil-kwantita li kien hemm dak in-nhar ;
- anke kieku ilma kien skula mis-*showers* wara in-*night shift*, dak in-nhar it-temperatura kienet tali li jkun nixef sal-hin ta' l-allegat incident ;
- il-fatt li fl-ghadira ta' ilma kien hemm bcejje tas-sigaretti u *toilet paper* kienu jindikaw il-probabbilta li ilma mtela fil-*waste bin* tal-kamra tal-banju u mbagħad gie mferra fil-post. Dan seta' ukoll jispjega l-ammont abnormali ta' ilma ;
- impjegati li kienu vicin ix-*shower room* u Manager li kien qed juza *toilet* ftit piedi l-bogħod ma semghu ebda hoss ta' waqa jew xi għajta ta' ugieħ.

Barra minn hekk it-tabib li ezamina l-appellant wara l-incident iccertifika li sofra biss "Korriment Superficjali" u ma ndika ebda zmien li ma jkunx tajjeb għax-xogħol.

It-tabib tal-Kumpanija li ezamina l-appellant madwar 24 siegħa wara l-incident qal li dan qallu li zelaq fuq l-ilma, habat rasu u dahru u sofra wgieh qawwi u tilef sensieh. Mill-ezami ma' rrizultax li kellu xi dbengil f'rasu jew fil-*lumbar area* li wiehed kien jistenna minn waqa' tant serja u habta tar-ras li, skond hu, biha anke tilef sensieh.

Il-Kumpanija nfurmat lid-Dipartiment tas-Sigurta Socjali dwar ir-*rizultat* ta' l-investigazzjonijiet li għamlet u li ma kienetx qed tikkonsidra li l-appellant wegga' fuq il-post tax-xogħol. Talbet lid-Dipartiment biex jinfurmaha dwar il-pozizzjoni tagħha fuq beneficcji li setghu ikunu dovuti jew le skond id-decizzjoni tad-Dipartiment. Il-Kumpanija ma rceviet ebda twegiba għall-ittra tagħha.

It-Tribunal ezamina dak li allegat il-Kumpanija dwar nuqqasijiet ta' l-appellant u jikkonsidra li kien hemm nuqqasijiet, mhux kollha ta' certa serjeta, li dwarhom l-appellant kien gie mwissi. Ikkunsidra ukoll li l-appellant ma kienx qed jingħata zieda fis-salarju u jkun nfurmat li dan minhabba li l-*performance* tiegħu ma kienetx sodisfacenti.

It-Tribunal jidhirlu li l-Kumpanija kellha raguni valida li ma tkunx sodisfatta bl-operat ta' l-appellant fil-kariga ta' manager u biex tahsibha jekk ghandiex izzomhu fl-impieg. Izda jqis ukoll li kien l-incident tal-korriment li kien il-kawza principali li wassalha biex tittermina l-impieg meta l-appellant baqa' ma rraportax ghax-xoghol wara li kien avzat li ma kienx meqjus fuq *injury leave* u li kien ezawrixxa il-*vacation leave* u s-*sick leave* kollu li kien intitolat ghalih.

It-Tribunal jikkonsidra li kien hemm cirkostanzi li jqajmu dubji serji jekk l-appellant weggax bil-mod u bil-gravita li allega u l-Kumpanija kellha gustifikazzjoni li tikkontesta l-allegazzjoni ta' l-appellant ghaliex mill-investigazzjonijiet li saru ngabret evidenza li ma kienetx konformi ma dak li allega l-appellant dwar l-incident. Mbarra dan il-Kumpanija strahet fuq dak li ccertifikaw zewg tobbja; wiehed li kien hemm biss korriment superficiali u ma ndika ebda zmien ghal fejqan u l-iehor li qal li ghal waqa', kif deskritta mill-appellant, kien jidhirlu li kellu isib evidenza ta' dbengil li fil-fatt ma kienx hemm. Barra minn hekk talbet parir mid-Dipartiment koncernat li sfortunament baqa ma' wiegebx.

Dan il-kaz jinvolvi nuqqas ta' qbil bejn l-Kumpanija u l-appellant dwar incident li ghalih ma kienx hemm xhieda li rawh.. Il-Kumpanija, fuq bazi ta' gustifikazzjoni sostanzjali, izda mhux ta' certezza, iddecidiet li ma kienx hemm korriment fuq ix-xoghol waqt li l-appellant baqa jsostni li fil-fatt wegga' fuq ix-xoghol. Kien hemm htiega li xi Awtorita kompetenti tiddeciedi min kellu ragun.

It-Tribunal jidhirlu li ghalkemm il-Kumpanija talbet parir u ma' nghatax twegiba, setghet ta' l-anqas insistiet ghal risposta qabel ma' ghamlet it-terminazzjoni. Minn naha l-ohra l-appellant, li kien jaf li l-Kumpanija ma' kienetx qed taccetta li wegga fuq ix-xoghol, imissu ha passi biex Awtorita kompetenti taqbad il-kaz tieghu mal-Kumpanija. Dan ma' ghamlux, baqa' jsostni l-pozizzjoni tieghu u ma rritornax ghax-xoghol.

Issa, wara aktar minn sena, it-Tribunal irid jiddeciedi min kellu ragun meta l-kwistjoni jmissa giet rizolta dak iz-zmien permezz ta' l-awtoritajiet kompetenti. Qed jigri spiss li partijiet ma' jfittxux rimedju fil-hin opportun minghand min ghandhom jirrikorru mbaghad jippretendu soluzzjoni mit-Tribunal.

Fuq il-bazi ta' l-evidenza, partikolarment dik medika, hemm dubji serji jekk sehnx l-incident kif allega l-appellant u jekk kienx hemm l-elementi ta' korriment fuq il-post tax-xoghol. Barra minn hekk wega' deskritta bhala superficiali mhux normali li zzomm persuna milli tattendi ghax xoghol ghal dak it-tul ta' zmien.

Minkejja dan kollu wiehed ma' jistghax jeskludi b' certezza li gara xi incident anke jekk mhux daqstant serju jew jistabilixxi, jekk gara, x' setghu kienu ezatt l-effeti ta' korriment deskritt bhala superficiali. tenut il-fatt li l-appellant kien diga jbati minn effetti ta' korriment precedenti.

It-Tribunal wara li qies kif agixxew il-partijiet u l-fatt li jibqa' dubji dwar x'gara ezattament jiddeciedi li jaghti kumpens limitat lill-appellant u jordna li l-Kumpanija thallsu l-ammont ta' Lm 750 (seba' mija u hamsin lira) mhux aktar tard mill-ahhar ta' Ottubru, 2007. .

Ma kienx possibbli li t-Tribunal jiddeciedi dan il-kaz fiz-zmien stabbilit fil-ligi minhabba limitazzjoni ta' facilitajiet u nuqqasijiet amministrattivi.

Ghal-finijiet ta' l-Avviz Legali Numru 48 ta' l-1986 jistabbilixxi d-drittijiet ta' min assista l-partijiet fl-ammont ta' Lm 40 (erbghin lira).

Bhekk itemm din il-Kwistjoni tax-Xoghol.



George Borg Cardona
Chairman

Vera kopja



Mary Rose Galea
Segretarja